

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryo me sannidhattāṃ sadā hr̥di ॥*

॥ śrīmadbhagavadgītā ॥

॥ śrāddhātrayavibhāgayogaḥ ॥
(*saptadaśo'dhyāyaḥ*)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śraddhātrayavibhāgayogaḥ ॥
(saptadaśo'dhyāyaḥ)

arjuna uvāca

ye śāstravidhimutsṛjya yajante śraddhayānvitāḥ |
teṣāṃ niṣṭhā tu kā kṛṣṇa sattvamāho rajastamaḥ || 17.1 ||

śrībhagavān uvāca

trividhā bhavati śraddhā dehināṃ sā svabhāvajā |
sāttvikī rājasī caiva tāmasī ceti tāṃ śṛṇu || 17.2 ||

sattvānurūpā sarvasya śraddhā bhavati bhārata |
śraddhāmāyo'yaṃ puruṣo yo yacchraddhaḥ sa eva saḥ || 17.3 ||

yajante sāttvikā devānyakṣarakṣāṃsi rājasāḥ |
pretānbhūtagaṇāṃścānye yajante tāmasā janāḥ || 17.4 ||

aśāstravīhitāṃ ghorāṃ tapyante ye tapo janāḥ |
dambhāhaṅkārasaṃyuktāḥ kāmarāgabalanvitāḥ || 17.5 ||

karṣayantaḥ śarīrasthaṃ bhūtagrāmamacetasāḥ |
māṃ caivāntaḥ śarīrasthaṃ tānviddhyāsuraniścayān || 17.6 ||

āhārastvapi sarvasya trividho bhavati priyaḥ |
yajñastapastathā dānaṃ teṣāṃ bhedamimaṃ śṛṇu || 17.7 ||

āyuhḥ sattvabalārogyasukhaprītivivardhanāḥ |
rasyāḥ snigdhaḥ sthirā hṛdyā āhārāḥ sāttvikapriyāḥ || 17.8 ||

kaṭvamlalavaṇātyuṣṇatikṣṇarūkṣavidāhinaḥ |
āhārā rājasasyeṣṭā duḥkhaśokāmayapradāḥ || 17.9 ||

yātayāmaṃ gatarasaṃ pūti paryuṣitaṃ ca yat |
ucchiṣṭamapi cāmedhyaṃ bhojanaṃ tāmasapriyam || 17.10 ||

aphalāṅkṣibhīryajño vidhidṛṣṭo ya ijjate |
yaṣṭavyameveti manaḥ samādhāya sa sāttvikaḥ || 17.11 ||

abhisandhāya tu phalaṃ dambhārthamapi caiva yat |
ijjate bharataśreṣṭha taṃ yajñaṃ viddhi rājasam || 17.12 ||

vidhihīnamasṛṣṭānnaṃ mantrahīnamadakṣiṇam |
śraddhāvīrahitam yajñaṃ tāmasam paricakṣate || 17.13 ||

devadvijaguruprājñapūjanaṃ śaucamārjavam |
brahmacaryamahimsā ca śārīram tapa ucyate || 17.14 ||

anudvegakaram vākyaṃ satyaṃ priyahitam ca yat |
svādhyāyābhyasanaṃ caiva vāñmayam tapa ucyate || 17.15 ||

manaḥ prasādaḥ saumyatvaṃ maunamātmavinigrahaḥ |
bhāvasamśuddhirityetattapo mānasamucyate || 17.16 ||

śraddhayā parayā taptam tapastattrividham naraiḥ |
aphalākāṅkṣibhīryuktaiḥ sāttvikam paricakṣate || 17.17 ||

satkāramānapūjārtham tapo dambhena caiva yat |
kriyate tadiha proktaṃ rājasam calamadhruvam || 17.18 ||

mūḍhagrāheṇātmano yatpīḍayā kriyate tapaḥ |
parasyotsādanārtham vā tattāmasamudāhṛtam || 17.19 ||

dātavyamiti yaddānam dīyate'nupakāriṇe |
deśe kāle ca pātre ca taddānam sāttvikam smṛtam || 17.20 ||

yattu pratyupakārārtham phalamuddiśya vā punaḥ |
dīyate ca parikliṣṭam taddānam rājasam smṛtam || 17.21 ||

*adeśakāle yaddānamapātrebhyaśca dīyate |
asatkṛtamavajñātaṃ tattāmasamudāhṛtam || 17.22 ||*

*oṃ tatsaditi nirdeśo brahmaṇastrividhaḥ smṛtaḥ |
brāhmaṇāstena vedāśca yajñāśca vihitāḥ purā || 17.23 ||*

*tasmādomityudāhṛtya yajñadānatapaḥkriyāḥ |
pravartante vidhānoktāḥ satataṃ brahmavādinām || 17.24 ||*

*tadityanabhisandhāya phalaṃ yajñatapaḥkriyāḥ |
dānakriyāśca vividhāḥ kriyante mokṣakāṅkṣibhiḥ || 17.25 ||*

*sadbhāve sādhubhāve ca sadityetatprayujyate |
praśaste karmaṇi tathā sacchabdaḥ pārtha yujyate || 17.26 ||*

*yajñe tapasi dāne ca sthitiḥ saditi cocyate |
karma caiva tadarthīyaṃ sadityevābhidhīyate || 17.27 ||*

*aśraddhayā hutam dattam tapastaptam kṛtam ca yat |
asadityucyate pārtha na ca tatpretya no iha || 17.28 ||*

*|| iti śrīmadbhagavadgītāsūpaniṣatsu brahmavidyāyāṃ yogaśāstre
śrīkṛṣṇārjunasaṃvāde śraddhātrayavibhāgayogo nāma
saptadaśo'dhyāyaḥ ||*